

13 ta' Gunju, 1953

Imhalled

L-Onor. Dr. W. Harding, B.Litt., LL.D.

Antonio Cuschieri *versus* Antonio Camilleri  
**Lokazzjoni — Kompetenza — Inkwillinat —  
 Familja — Neputi — Art. 1661 tal-Kap. 23,  
 u Art. 2 tal-Kap. 109.**

*Il-Qorti ordinarja hija kompetenti biex tiegħu konjizzjoni ta' talba għall-iżgumbrament ta' l-inkwilin għar-raġuni li dan ma għandux titolu.*

*Il-lokazzjoni ma tispicitax bil-mewt tas-sid tal-keru jew ta' l-inkwilin; u għalhekk id-dritt ta' l-inkwilinat jgħaddi għand il-werrieta ta' l-inkwilin li jkun miet, anki jwur dawki li ma kienux jikkoabitaw miegħu.*

*Sond il-liġi speċjali tal-keru, imbagħad, l-istess dritt jgħaddi anki jwur il-membri tal-familja ta' l-inkwilin li jkun miet, jekk kienu jikkoabitaw miegħu; u l-kelma "familja" għandha titqies li tinkludi anki n-neputi.*

*Jekk jwera ruħu konkors ta' persuni li għandhom dritt għall-inkwilinat skond id-dritt komuni ma' persuni oħra li għandhom dak id-dritt skond il-liġi tal-keru, il-kwistjoni tiġi riżoluta b'regoli oħra.*

*Il-Qorti — Rat it-talba ta' l-attur quddiem il-Qorti Ċivili tal-Maġistrati ta' Malta għall-kundanna tal-konvenut biex jiżgombra mili-fond nru. 47 Cameron Street, Gżira, peress li qiegħed jokkupah bla ebdá titolu. Għall-finijiet tal-kompetenza jingħad li dan il-fond kien jinkera lil haddiehor bis-£6 fis-sena. Bl-ispejjeż;*

*Rat il-verbal tal-10 ta' Marzu 1953, fejn il-konvenut eċċepixxa li qiegħed jiddetjeni l-fond imsemmi fl-avviż b'titolu ta' lokazzjoni;*

*Rat il-verbal l-iehor, ukoll tal-10 ta' Marzu 1953, fejn il-konvenut eċċepixxa l-inkompetenza ta' dik il-Qorti;*

*Rat is-sentenza ta' dik il-Qorti ta' l-24 ta' Marzu 1953, li biha ċaħdet l-eċċezzjoni ta' l-inkompetenza sollevata mill-konvenut, u ċaħdet it-talba ta' l-attur, bl-ispejjeż kontra tiegħu; billi kkunsidrat;*

Illi l-konvenut, jew aħjar id-difensur tiegħu, ma qalx fit-trattazzjoni fuqhiex hija bażata dina l-eċċezzjoni tiegħu. Infatti gie kostantement ritenut mill-Qrati Tagħna illi l-Qorti ordinarja hija kompetenti biex tiehu konjizzjoni ta' talba għall-iżgumbrament ta' l-inkwilin għar-raġuni li dan ma għandux titou, bħal ma hija dik odjerna (ara, fost oħrajn, sent. App. Inf. "Gaetano Cauchi vs. Avv. Dr. Tommaso Fenech et.", 29 ta' Settembru 1948, Kollez. Vol. XXXIII—P.I—811). Lanqas ma wiehed jista' jgħid illi dina l-Qorti hija inkompetenti minhabba l-valur, għaliex skond ix-xlieda l-kera tal-fond imsemmi fl-avviż huwa ta' £6 fis-sena, jithallas kull tliet xhur, u ma jirriżultax li din il-lokazzjoni hija għal xi perijodu ta' żmien li l-kera relativ għaliħ jiġi jissupera l-għaxar liri;

Fil-meritu, il-fond imsemmi fl-avviż kien detentur in lokazzjoni minn Maria Carabott, li mietet xi hames xhur ilu. Hija rabbiet lill-konvenut, li jiġi n-neputi tagħha, minn mindu dana kellu sebgha snin, u dan għex dejjem minn dak iż-żmien fl-istess dar magħha, anki fil-fond imsemmi fl-avviż. Għalhekk, apparti l-fatt li l-konvenut huwa kunsidrat bħala kerrej skond l-art 2 ta' l-Ordinanza nru. XXI ta' l-1931 (Kap. 109), huwa ċert illi l-lokazzjoni magħmula lill-imsemmija Maria Carabott ma spiċċatx bil-mewt tagħha (art. 1661 Kod. Civili), u lanqas ma giet xjolta għal xi raġuni oħra. Għalhekk ma jirriżultax li l-konvenut qiegħed jiddetjeni l-post imsemmi fl-avviż mingħajr ebda titolu;

Rat in-nota ta' l-appell ta' l-attur u ċ-ċitazzjoni tiegħu, li biha talab ir-revoka tas-sentenza fuq imsemmija u li jiġi deċiż skond it-talba kontenuta fl-avviż; bl-ispejjeż:

*Omissis;*

Trattat l-appell;

Din il-Qorti kkunsidrat;

Il-konvenut, kif juru l-provi, hu neputi ta' l-inkwilina preċedenti, li mietet in pendenza tal-lokazzjoni, u kien joqgħod magħha meta mietet; u għalhekk għandu jitqies kerrej għas-sens ta' l-art. 2 tal-kap. 109. In-"neputi" għandu jitqies membru tal-"familja" għall-finijiet ta' dak l-artikolu, skond dak li għadha kemm irriteniet dina l-Qorti l-lum stess fis-sentenza "Padre Zammit vs. Farrugia". Kwindi ma jistax jingħad li

hu qiegħed fil-fond bla titolu;

Hu veru li, skond il-provi, Maria Carabott (l-inkwilina preċedenti) halliet tiffa waħda, li hi preżumibilment l-eredi legittima tagħha in assenza ta' dispożizzjonijiet testamentarji; u hu veru wkoll li, skond ma rriteniet dina l-Qorti fl-imsemmija sentenza, anki l-eredi li ma kienx jikkoabita ma' l-inkwilin li miet, jissuċċedi fid-drittijiet u l-obligi ta' lokazzjoni. Izda fil-każ preżenti dan il-pont ma għandux jiġi kunsidrat; għax hu ċert li vis-a-vis l-attur, sid il-keru, il-konvenut ma hux detentur bla titolu, u l-eredi ma giebetx 'il quddiem ebda dritt tagħha; salva r-riżoluzzjoni ta' konkors simili b'regoli oħra;

Għal dawn il-motivi;

Tiddeċidi;

Billi tiċħad l-appell u tikkonferma s-sentenza appellata; bl-ispejjeż taż-żewġ istanzi kontra l-attur appellant.

---